

ഓപ്പറേഷൻ കോൾ ഡബിൾ പദ്ധതിക്ക് തുടക്കം

1,700 ഏക്കറിൽ കാർഷിക സർവകലാശാലയുടെ നേരിട്ടുള്ള മേൽനോട്ടത്തിൽ കൃഷിയിറക്കും. മറ്റിടങ്ങളിൽ സാങ്കേതിക സഹായങ്ങളും നൽകും. കൃഷി വകുപ്പുദ്യോഗസ്ഥരുടെയും സഹായങ്ങളുണ്ടാവും. മൂപ്പുകുറഞ്ഞതും മികച്ച വിളവുള്ളതുമായ, സർവകലാശാല വികസിപ്പിച്ച മനു, രത്ന വിത്തിനങ്ങൾ ഉൾപ്പെടെയാണ് കൃഷിയിറക്കുന്നത്. വിളവെടുപ്പിനുശേഷം അടുത്ത പുഞ്ചകൃഷിയും ഇറക്കും



ഓപ്പറേഷൻ കോൾ ഡബിൾ പദ്ധതിക്ക് തുടക്കം നൽകുന്നതിന് കോൾ ഡബിൾ പദ്ധതി വി എസ് സുനിൽകുമാർ നിർവഹിക്കുന്നു

മണലൂർ
കോൾനിലങ്ങളിൽ ഇരുപ്പു നെൽ കൃഷി ആരംഭിക്കുന്ന പദ്ധതിയായ 'ഓപ്പറേഷൻ കോൾ ഡബിൾ' ന് ജില്ലയിൽ തുടക്കം. വെങ്കിടങ്ങ് തെക്കേ കോഞ്ചിറ കോൾപ്പട്ടവിലാണ് വിത്തിറക്കിയത്. പ്രളയം തകർത്ത കോൾമേഖലയിൽ കർഷകർക്ക് ആത്മവിശ്വാസവും പുത്തനുണർവും പകരുന്നതിനൊപ്പം കാർഷിക മേഖലയിൽ വിഭവസമൃദ്ധിക്ക് അതിജീവനവുമായാണ് ഇരുപ്പുകൃഷിയിറക്കിയത്. സംസ്ഥാന സർക്കാറും കാർഷിക സർവകലാശാലയും കർഷകരുടെ ഒന്നായാണ് കാർഷിക മേഖലയെ വിഭവസമൃദ്ധമാക്കി മറ്റൊരു തലമുറയ്ക്ക് തുടക്കം കുറിക്കുന്നത്.

വർഷങ്ങൾക്കുമുമ്പ് കോൾമേഖലകളിൽ ഇരുപ്പുകൃഷിയിറക്കിയിരുന്നു. പിന്നീട് നിലച്ചു. ഇത് വിഭവസമൃദ്ധമാക്കി കോളിൽ 10,000 ഏക്കറിൽ ഇരുപ്പുകൃഷിയാണ് ലക്ഷ്യമിട്ടത്. ഇതിനിടയിലാണ് പ്രളയ

ത്തിൽ മോട്ടോറുൾപ്പെടെയുള്ള കാർഷിക സാമഗ്രികൾ നശിച്ചത്. എങ്കിലും ഇതിനെ അതിജീവിച്ച് ഇരുപ്പുകൃഷി പദ്ധതിയുമായി മുന്നോട്ടുപോവാൻ സർക്കാറും കർഷകരും മുന്നോട്ടുവരികയായിരുന്നു. പുതിയ പരീക്ഷണമെന്ന രീതിയിൽ കർഷകർക്ക് കരുത്തേകാൻ 1700 ഏക്കറിൽ കാർഷിക സർവകലാശാലയുടെ നേരിട്ടുള്ള മേൽനോട്ടത്തിൽ കൃഷിയിറക്കും. മറ്റിടങ്ങളിൽ സാങ്കേതികസഹായങ്ങളും നൽകും. കൃഷി വകുപ്പുദ്യോഗസ്ഥരുടെയും സഹായങ്ങളുണ്ടാവും. മൂപ്പുകുറഞ്ഞതും മികച്ച വിളവുള്ളതുമായ, സർവകലാശാല വികസിപ്പിച്ച മനു, രത്ന വിത്തിനങ്ങൾ ഉൾപ്പെടെയാണ് കൃഷിയിറക്കുന്നത്. വിളവെടുപ്പിനുശേഷം അടുത്ത പുഞ്ചകൃഷിയും ഇറക്കും. 'ഫ്

ഓപ്പറേഷൻ കോൾ ഡബിൾ പദ്ധതി മന്ത്രി അഡ്വ. വി എസ് സുനിൽകുമാർ ഉദ്ഘാടനം ചെയ്തു. പ്രളയത്തിലെ വൻനഷ്ടം

നികത്തി കൃഷിയെ മുന്നോട്ടു കൊണ്ടുപോകുമെന്ന് അദ്ദേഹം പറഞ്ഞു. കൃഷിക്ക് അടിസ്ഥാന സൗകര്യം ഒരുക്കും. കഴിഞ്ഞ വർഷം 25,000 ഹെക്ടറിലായിരുന്നു പുഞ്ചകൃഷി ഇറക്കിയത്. പ്രളയസാഹചര്യം കണക്കിലെടുത്ത് ഈ വർഷം 35,000 ഹെക്ടറായി പുഞ്ചകൃഷി വർദ്ധിപ്പിക്കുമെന്ന് മന്ത്രി പറഞ്ഞു.

ജില്ലാ പഞ്ചായത്ത് പ്രസിഡന്റ് മേരി തോമസ് അധ്യക്ഷയായി. കാർഷിക സർവകലാശാല

വൈസ് ചാൻസലർ ഡോ. ആർ ചന്ദ്രബാബു മുഖ്യാതിഥിയായി. ഓപ്പറേഷൻ കോൾ ഡബിൾ നിർവഹണ സമിതിയംഗം ഡോ. പി ഇന്ദിരാദേവി പദ്ധതി വിശദീകരിച്ചു. മുല്ലശേരി ബ്ലോക്ക് പഞ്ചായത്ത് പ്രസിഡന്റ് ലതി വേണുഗോപാൽ, ജില്ലാ പഞ്ചായത്ത് വികസനകാര്യ സ്റ്റാൻഡിങ് കമ്മിറ്റി ചെയർപേഴ്സൺ ജെന്നി ജോസഫ്, പഞ്ചായത്ത് പ്രസിഡന്റ് മാറായ രതി എം ശങ്കർ, എ കെ ഹുസൈൻ, യു കെ ലതിക, ജില്ലാ

കോൾ കർഷക സംഘം സെക്രട്ടറി എൻ കെ സുബ്രഹ്മണ്യൻ, കാർഷിക യന്ത്രവൽക്കരണ മിഷൻ സ്പെഷ്യൽ ഓഫീസർ ഡോ. യു. ജയ്കുമാരൻ, മണ്ണുത്തി കാർഷിക ഗവേഷണ കേന്ദ്രം മേധാവിയും കോൾ കൃഷി പ്രസിഡന്റ് കെ. എസ്. ബിജുവിട്ടി എന്നിവർ സംസാരിച്ചു. കൃഷി ഓഫീസർ എൻ ജയശ്രീ സ്വാഗതവും കൃഷി അസി. ഡയറക്ടർ എൻ കെ സരസ്വതി നന്ദിയും പറഞ്ഞു.